

### ಪೈವುಡ್ ಫ್ಯಾಕ್ಟರಿಗಳಿಗೆ ಮರ ಒದಗಿಸಿದ ವಿಚಾರ

೨೦೦ (೫೮) ಶ್ರೀ ಪಟ್ಟಮಕ್ಕಿ ರತ್ನಾಕರ (ತೀರ್ಥಹಳ್ಳಿ).—ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ತೀರ್ಥಹಳ್ಳಿ ತಾಲ್ಲೂಕಿನಲ್ಲಿ ವೆಂದು ಮರದ ಕಾರ್ಖಾನೆಗಳಿಗೆ ಎಷ್ಟು ಎಕರೆ ಮೆದುಮರಗಳನ್ನು ಕೊಡಲಾಗಿದೆ. ಹಾಗೂ ಆ ಕಂಪೆನಿಗಳ ಹೆಸರುಗಳೇನು, ಪ್ರತಿ ವರ್ಷ ಸದರಿ ಕಂಪೆನಿಗಳು ಕಡಿತಲೆ ಮಾಡಿ ಸಾಗಿಸಿರುವ ಮೆದು ಮರಗಳ ಪ್ರಮಾಣವೆಷ್ಟು ?

ಆ) ಒಂದು ಎಕರೆಗೆ ಎಷ್ಟು ಮರಗಳನ್ನು ಕಡಿಯಲು ಪರವಾನಿಗೆ ಕೊಡಲಾಗಿದೆ ?

ಇ) ಮೆದು ಮರಗಳನ್ನು ಅಕ್ರಮವಾಗಿ ಕಡಿತಲೆ ಮಾಡುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ? ಹಾಗಿದ್ದಲ್ಲಿ ಅದನ್ನು ತಡೆಗಟ್ಟಲು ಕೈಕೊಂಡ ಕ್ರಮವೇನು ?

ಶ್ರೀ ಬಿ.ಎ. ಜೀವಿಜಯ (ಅರಣ್ಯ ರಾಜ್ಯ ಸಚಿವರು).—

ಅ)

ಕಾರ್ಖಾನೆಯ ಹೆಸರು	ಮಂಜೂರಾದ ಪ್ರಮಾಣ ಮತ್ತು ಅರಣ್ಯ ಪ್ರದೇಶ	ವರ್ಷ	ಕಡಿತಲೆ ಮಾಡಿ ಸಾಗಿಸಿರುವ ಮೆದು ಮರದ ಪ್ರಮಾಣ (ಫ.ಮೀ.)
೧. ಮೆ: ವೀಂಕೋ-ಲಿಮಿಟೆಡ್ ಶಿವಮೊಗ್ಗ.	೧೨,೦೦೦ ಫ.ಮೀ. (ಪ್ರತಿ ವರ್ಷ) ತೀರ್ಥಹಳ್ಳಿ ತಾಲ್ಲೂಕಿನ ಎಲ್ಲಾ ಕಾಡರಿಸಿದ ಅರಣ್ಯಗಳಿಂದ	೧೯೮೨-೮೩ ೧೯೮೩-೮೪ ೧೯೮೪-೮೫	೧೦೮೮ ೩೪೬ —
೨. ಮೆ: ಇಂಡಿಯನ್ ಪೈವುಡ್ ಮ್ಯಾನುಫ್ಯಾಕ್ಚರಿಂಗ್ ಕಂಪೆನಿ ಲಿಮಿಟೆಡ್ ದಾಂಡೇಲಿ.	೬,೦೦೦ ಫ.ಮೀ. (ಪ್ರತಿ ವರ್ಷ) ತೀರ್ಥಹಳ್ಳಿ ತಾಲ್ಲೂಕಿನ ಎಲ್ಲಾ ಜಿಲ್ಲಾ ಅರಣ್ಯಗಳಿಂದ	೧೯೮೨-೮೩ ೧೯೮೩-೮೪ ೧೯೮೪-೮೫	೪೨೯೩ ೯೭೫ ೨೪೦೧
೩. ಮೆ: ಮೆಹೇಜಾ ಇಂಡಸ್ಟ್ರೀಸ್, ಬೆಂಗಳೂರು.	೮,೦೦೦ ಫ.ಮೀ. (ಪ್ರತಿ ವರ್ಷ) ಪಾರಾಹಿ ಮಂಗಳೂರು ಪ್ರದೇಶದಿಂದ	೧೯೮೨-೮೩ ೧೯೮೩-೮೪ ೧೯೮೪-೮೫	೪೭೪ ೯೪೪ ೧೪೧೦
೪. ಮೆ: ಇಂಡಿಯನ್ ವುಡ್ ಪ್ರಾಡಕ್ಟ್ಸ್ ಮಂಗಳೂರು.	೩,೦೦೦ ಫ.ಮೀ. (ಪ್ರತಿ ವರ್ಷ) ಪಾರಾಹಿ ಮಂಗಳೂರು ಪ್ರದೇಶದಿಂದ	೧೯೮೨-೮೩ ೧೯೮೩-೮೪ ೧೯೮೪-೮೫	೧೨೫೩ ೧೬೬೬ ೨೨೧೬

ಆ) ನಿತ್ಯ ಹರಿದ್ವರ್ಣ ಮತ್ತು ಅರೆ ನಿತ್ಯ ಹರಿದ್ವರ್ಣ ಅರಣ್ಯ ಪ್ರದೇಶಗಳಲ್ಲಿ ಎಕರೆಗೆ ಮೂರು ಮರಗಳಂತೆ ಕಡಿತಲೆ ಮಾಡಲು ಪರವಾನಿಗೆ ಕೊಡಲಾಗುತ್ತಿದೆ. ಆದರೆ ಮಂಗಳೂರು ಪ್ರದೇಶದಲ್ಲಿ ದೊರೆಯುವ ಎಲ್ಲಾ ಮರಗಳನ್ನು ಮಂಜೂರಾದ ಪ್ರಮಾಣವು ಮೀರದಂತೆ ಕಡಿತಲೆ ಮಾಡಿ ರವಾನಿಸಲು ಪರವಾನಿಗೆ ನೀಡಲಾಗುತ್ತಿದೆ.

ಇ) ಈ ಮೇಲ್ಕಂಡ ಕಂಪೆನಿಗಳಿಂದ ಯಾವುದೇ ಅಕ್ರಮ ಕಡಿತಲೆ ನಡೆದಿರುವುದಿಲ್ಲ.

ಶ್ರೀ ಪಟ್ಟಮಕ್ಕಿ ರತ್ನಾಕರ. — ಸ್ವಾಮಿ, ನಿತ್ಯ ಹರಿದ್ವರ್ಣ ಮತ್ತು ಅರೆ ನಿತ್ಯ ಹರಿದ್ವರ್ಣ ಅರಣ್ಯ ಪ್ರದೇಶಗಳಲ್ಲಿ ಎಕರೆಗೆ ೩ ಮರಗಳಂತೆ ಕಡಿತಲೆ ಮಾಡಲು ಪರವಾನಿಗೆ ಕೊಡಲಾಗುತ್ತಿದೆ.

ಅದರ ಪ್ರಕಾರ ಈ ಲಿ ಕಂಪೆನಿಗಳಿಗೆ ಮರಗಳನ್ನು ಕಡಿತಲೆ ಮಾಡಿಕೊಳ್ಳಲು ಪರವಾನಗಿಯನ್ನು ಕೊಟ್ಟಿದ್ದೇವೆಂದು ಮಾನ್ಯ ಸಚಿವರು ತಮ್ಮ ಉತ್ತರದಲ್ಲಿ ತಿಳಿಸಿದ್ದಾರೆ. ಆದರೆ ನನಗೆ ತಿಳಿದುಬಂದಿರುವಂತೆ ಈ ಲಿ ಕಂಪೆನಿಗಳವರೂ ಕೂಡ ಒಂದು ಎಕರೆಗೆ ಕನಿಷ್ಠ ಎರಡರೂ ೧೦-೧೫ ಮೆದು ಮರಗಳನ್ನು ಕಡಿಯುತ್ತಿದ್ದಾರೆ. ಇದು ನನ್ನ ತಾಲ್ಲೂಕಿನಲ್ಲಿ ನಡೆಯುತ್ತಿದೆ. ಅದರಿಂದ ಇದನ್ನು ಸರ್ಕಾರದ ಗಮನಕ್ಕೆ ತರಿಸುತ್ತಿದ್ದೇನೆ.

ಶ್ರೀ ಬಿ.ಎ. ಜೀವಿಜಯ.—ಮಾನ್ಯ ಅಧ್ಯಕ್ಷರೆ, ಮಾನ್ಯ ಸದಸ್ಯರಿಗೆ ಬಂದಿರತಕ್ಕ ವರದಿ ನಿರಾಧಾರವಾದುದು. ಅವರಿಗೆ ಈ ಮಾಹಿತಿ ಯಾವ ಮೂಲದಿಂದ ಬಂದಿದೆಯೋ ನನಗೆ ಗೊತ್ತಿಲ್ಲ. ನಾನು ಈಗಲೇ ಹೇಳುತ್ತೇ ಆ ಕಂಪೆನಿಯವರು ೩ ಮರಗಳಿಗಿಂತ ಹೆಚ್ಚು ಕಡೆಯುವಂತಿಲ್ಲ. ಅದಕ್ಕೆ ನಾವು ಅವಕಾಶವನ್ನೂ ಕೊಡುವುದಿಲ್ಲ. ಒಂದುವೇಳೆ ೩ ಮರಕ್ಕಿಂತಲೂ ಹೆಚ್ಚು ಇನ್ನೊಂದು ಮರ ಬಿದ್ದರೂ ಕೂಡ ಅದನ್ನು ನಮ್ಮ ಸರ್ಕಾರಿ ಡಿಪೋಗೆ ಅಪರಂ ತಂದು ಹಾಕಬೇಕಾಗುತ್ತದೆ.

ಶ್ರೀ ಪಟಮಕ್ಕಿ ರತ್ನಾಕರ್.—ತಾವು ಈ ಲಿ ಕಂಪೆನಿಗಳಿಗೆ ಪರವಾನಗಿಯನ್ನು ಕೊಟ್ಟಿರುವುದು ಸರಿ. ಆದರೆ ಇದು ಒಂದು ದೃಷ್ಟಿಯಿಂದ ಅರಣ್ಯ ನಾಶ ಮಾಡಿದಂತಾಗಿದೆ. ಅದರಿಂದ, ಅರಣ್ಯ ವನ್ನು ಏನು ನಾಶ ಮಾಡುತ್ತಿದ್ದಾರೆ, ಅದಕ್ಕೆ ಪೂರಕವಾಗಿ ಆ ಕಂಪೆನಿಗಳವರು ಅದೇ ಜಾಗದಲ್ಲಿ ಮತ್ತೆ ಸಸಿಗಳನ್ನು ನೆಡುವಂತೆ ಅವರಿಗೆ ಸರ್ಕಾರ ಏನಾದರೂ ಅದೇಶವನ್ನು ಕೊಟ್ಟಿದೆಯೇ ?

ಶ್ರೀ ಬಿ.ಎ. ಜೀವಿಜಯ.—ಈ ಕೈಗಾರಿಕೆಗೆ ನಾವು ಯಾವರೀತಿ ಮರಗಳನ್ನು ಕಡಿತಲೆ ಮಾಡಿ ಕೊಳ್ಳಲು ಅವಕಾಶ ಮಾಡಿಕೊಟ್ಟಿದ್ದೇವೆಂದರೆ, ಅವರು ಮರಗಳನ್ನು ಕಡಿದ ಪ್ರದೇಶದಲ್ಲಿ ಉಳಿಯ ಬಹುದಾದ ಲಾಬ್ಸ್ ಅಂಡ್ ಟಾಪ್ಸ್ ಏನಿರುತ್ತದೆ ಆ ಕಂಪೆನಿಯವರೇ ತಮ್ಮ ಖರ್ಚಿನಲ್ಲಿ ಸರ್ಕಾರಿ ಡಿಪೋಗಳಿಗೆ ತಂದುಕೊಡುವಂತೆ ವ್ಯವಸ್ಥೆ ಮಾಡಿದ್ದೇವೆ. ಹಿಂದೆ ಈ ಲಾಬ್ಸ್ ಅಂಡ್ ಟಾಪ್ಸ್ ಅನ್ನು ಅವರೇ ತೆಗೆದುಕೊಂಡು ಹೋಗುತ್ತಿದ್ದರು. ಆದರೆ ಈಗ ಅದನ್ನು ನಮ್ಮ ಸರ್ಕಾರಿ ಡಿಪೋಕ್ಕೆ ತಂದುಕೊಡುವಂತೆ ಮಾಡಿದ್ದೇವೆ.

ಮಾನ್ಯ ತಾಲ್ಲೂಕಿನ ತುಂಗಭದ್ರಾ ನಾಲೆಯ ಕೊನೆಯ ಭಾಗದ ಅಚ್ಚು ಕಟ್ಟು ಪ್ರದೇಶಕ್ಕೆ ನೀರು ಸರಬರಾಜಿನ ಬಗ್ಗೆ

೨೧೨(೨೦೭) ಶ್ರೀ ಬಸವರಾಜ ಪಾಟೀಲ್ (ಮಾನ್ಯ).—ಮಾನ್ಯ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಮಾನ್ಯ ತಾಲ್ಲೂಕಿನ ತುಂಗಭದ್ರಾ ಕಾಲುವೆಯ ಕೊನೆಯ ಭಾಗದ ಹಳ್ಳಿಗಳಲ್ಲಿರುವ ಜಮೀನುಗಳಿಗೆ ನೀರು ಬರದೆ ರೈತರಿಗೆ ತೊಂದರೆ ಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ, ಸದರಿ ತೊಂದರೆಗಳನ್ನು ನೀಗಲು ಸರ್ಕಾರದವರು ಕೈಗೊಳ್ಳಲಿರುವ ಕ್ರಮ ಗಳೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಕಾಡಾ ಮತ್ತು ನೀರಾವರಿ ಮಂತ್ರಿಗಳು).—

ಅ) ಬಂದಿದೆ.

ಆ) ನಾಲೆಗಳ ಹಾಗೂ ಉಪ ನಾಲೆಗಳ ಮೇಲ್ಭಾಗದಲ್ಲಿರುವ ರೈತರುಗಳಿಗೆ ಅನಧಿಕೃತವಾಗಿ ಬೆಳೆಯುತ್ತಿರುವ ಬೆಳೆಗಳನ್ನು ನಿಲ್ಲಿಸಬೇಕೆಂದು ಮನವಿ ಮಾಡಿರುವುದು ಹಾಗೂ ಪಿಕ್ ಅಪ್ ಆಣೆಕಟ್ಟಿ ಗಳು ಮತ್ತು ಏತ ನೀರಾವರಿಗಳ ಮೂಲಕ ನೀರನ್ನು ಒದಗಿಸುವ ಸಾಧ್ಯತೆಯ ಬಗ್ಗೆ ಪರಿಶೀಲನೆ ಮಾಡಲು ಅದೇಶ ನೀಡಲಾಗಿದೆ.

ಶ್ರೀ ಬಸವರಾಜ ಪಾಟೀಲ್.—ಮಾನ್ಯ ಅಧ್ಯಕ್ಷರೆ, ಮಾನ್ಯ ಸಚಿವರು ತಮ್ಮ ಉತ್ತರದಲ್ಲಿ ಪಿಕ್ ಅಪ್ ಮತ್ತು ಏತ ನೀರಾವರಿಗಳ ಮೂಲಕ ನೀರನ್ನೊದಗಿಸುವ ಸಾಧ್ಯತೆಯ ಬಗ್ಗೆ ಪರಿಶೀಲನೆ ಮಾಡಲು ಅದೇಶ ನೀಡಲಾಗಿದೆ ಎಂದು ತಿಳಿಸಿದ್ದಾರೆ. ಆದರೆ ಸ್ಥಳೀಯ ಅಧಿಕಾರಿಗಳು ನಾವು ಇದನ್ನು